



IL-KUMMISSJONI
EWROPEA

Brussell, 4.9.2020
COM(2020) 499 final

2020/0256 (NLE)

Proposta għal

RAKKOMANDAZZJONI TAL-KUNSILL

**dwar approċċ ikkoordinat għar-restrizzjoni tal-moviment liberu b'reazzjoni għall-
pandemija tal-COVID-19**

(Test b'rilevanza għaż-ZEE)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Id-dritt taċ-ċittadini tal-UE li jiċċaqalqu u jgħixu liberament fl-Unjoni Ewropea huwa wiehed mill-aktar kisbiet apprezzati tal-Unjoni, u mutur importanti tal-ekonomija tagħha.

Biex jillimitaw it-tixrid tat-tifqigha tal-COVID-19, l-Istati Membri¹ adottaw diversi miżuri, li wħud minnhom kellhom impatt fuq id-dritt taċ-ċittadini li jiċċaqalqu liberament madwar l-Unjoni Ewropea. Dawn il-miżuri spiss kienu jinkludu restrizzjonijiet fuq id-dħul fi Stat Membru ieħor jew rekwiżiti speċifiċi oħrajn (bħal li jagħmlu l-kwarantina) applikabbli għall-vjaġġaturi transfruntiera, inklużi dawk li jiċċaqalqu għal finijiet ekonomiċi, bħall-haddiema u l-intraprendituri.

Filwaqt li l-miżuri kienu maħsubin biex jissalvagwardjaw is-saħħa u l-benessri taċ-ċittadini, huma kellhom konsegwenzi serji għal-libertà ta' moviment fl-Unjoni, b'effetti indiretti fuq is-suq intern. Ir-ritorn tal-libertà ta' moviment, filwaqt li tiġi protetta s-saħħa pubblika, huwa prijorità, kemm jekk għal raġunijiet ta' xogħol, ta' familja, jew ta' divertiment. Jenhtieg li l-eżerċizzju tad-drittijiet tal-moviment liberu, ikkonferiti direttament mit-Trattati liċ-ċittadini tal-Unjoni, jibqa' possibbli filwaqt li tiġi limitata l-introduzzjoni mill-ġdid tal-virus f'żoni fejn ikun ġie taħt kontroll.

Mind u faqqgħet il-pandemija, il-Kummissjoni hadmet mill-qrib mal-Istati Membri biex tiżgura r-ritorn gradwali tal-moviment liberu. F'Marzu 2020, il-Kummissjoni harget Linji gwida għal miżuri ta' ġestjoni tal-fruntieri biex tiġi protetta s-saħħa u tiġi żgurata d-disponibbiltà tal-oġġetti u tas-servizzi essenzjali² u Linji Gwida rigward l-eżerċitar tal-moviment liberu tal-haddiema³ matul it-tifqigha tal-COVID-19, li fihom gwida dwar il-moviment liberu tal-haddiema transfruntiera, il-haddiema staġonali u l-persuni li jaħdmu għal rashom li jeżerċitaw okkupazzjonijiet kritiċi .

Fit-13 ta' Mejju 2020, il-Kummissjoni adottat, bħala parti minn pakkett ta' linji gwida u rakkomandazzjonijiet biex jgħinu lill-Istati Membri jneħhu gradwalment ir-restrizzjonijiet fuq il-moviment liberu, Komunikazzjoni lejn approċċ gradwali u kkoordinat għar-ritorn tal-libertà ta' moviment u t-tneħħija tal-kontrolli fil-fruntieri interni⁴, b'referenza wkoll għall-flessibbiltà li jiġu introdotti mill-ġdid ċerti miżuri jekk ikun meħtieġ mis-sitwazzjoni epidemjoloġika.

Fil-11 ta' Ġunju 2020, il-Kummissjoni adottat Komunikazzjoni lill-Parlament Ewropew, lill-Kunsill Ewropew u lill-Kunsill dwar it-tielet valutazzjoni tal-applikazzjoni tar-restrizzjoni temporanja fuq l-ivvjaġġar mhux essenzjali lejn l-UE⁵, li fiha hegġet bil-qawwa lill-Istati

¹ Ir-referenza għall-Istati Membri tinkludi l-Istati Membri kollha marbuta bl-acquis dwar il-moviment liberu, kif ukoll pajjiżi terzi marbuta bir-regoli dwar il-moviment liberu (jiġifieri l-Iżlanda, il-Liechtenstein u n-Norveġja abbażi tal-Ftehim ŻEE, l-Iżvizzera abbażi tal-Ftehim dwar il-Moviment Liberu tal-Persuni u r-Renju Unit matul il-perjodu ta' tranżizzjoni stabbilit sal-31 ta' Diċembru 2020 abbażi tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika).

² ĠU C 86I, 16.3.2020, p. 1.

³ ĠU C 102I, 30.3.2020, p. 12.

⁴ ĠU C 169, 15.5.2020, p. 30

⁵ <https://eur-lex.europa.eu/legal-content/MT/TXT/?uri=CELEX:52020DC0399>

Membri biex jiffinalizzaw il-proċess tat-tnehhija tar-restrizzjonijiet għall-moviment liberu fl-UE malli s-sitwazzjoni epidemjoloġika tippermetti.

Fil-15 ta' Lulju 2020, il-Kummissjoni adottat Komunikazzjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni dwar l-istat ta' thejjija tal-UE fuq medda qasira ta' żmien fil-qasam tas-saħħa għal tifqighat tal-COVID-19⁶.

Fis-7 ta' Awwissu 2020, is-servizzi tal-Kummissjoni bagħtu ittra amministrattiva lill-Istati Membri, li fiha fakkru fil-prinċipji applikabbli għar-restrizzjonijiet u l-limitazzjonijiet għall-moviment liberu biex id-deċizzjonijiet possibbli dwar restrizzjonijiet relatati mal-pandemija għall-moviment liberu jkunu infurmati. F'konformità mal-prinċipju tal-proporzjonalità, kull limitazzjoni għal dan id-dritt trid tkun meħtieġa u tissodisfa genwinament l-oġettivi ta' interess ġenerali rikonoxxuti mill-Unjoni jew il-ħtieġa li jiġu protetti d-drittijiet u l-libertà tal-oħrajn. L-ittra kellha wkoll l-għan li tippromwovi l-koordinazzjoni u tiżgura ċ-ċarezza u l-prevedibbiltà għaċ-ċittadini u n-negozji.

Għad hemm bżonn ta' progress ulterjuri u sforzi ta' koordinament addizzjonali fost l-Istati Membri. Meta wiehed iqis l-evoluzzjoni tal-pandemija, xi Stati Membri żammew jew introduċew mill-ġdid ċerti restrizzjonijiet għall-moviment liberu fl-UE. Il-miżuri unilaterali rriżultaw f'perturbazzjonijiet sinifikanti. Filwaqt li l-projbizzjonijiet fuq id-dhul sadanittant, fil-biċċa l-kbira tagħhom, tnehhew, in-negozji u ċ-ċittadini għadhom qed iħabbtu wiċċhom ma' firxa wiesgħa ta' miżuri diverġenti, li spiss jiġu adottati fi żmien qasir ħafna, ikunu bbażati fuq kriterji differenti ħafna, jew ma jkunux ikkoordinati biżżejjed ma' Stati Membri oħrajn. Dan irriżulta f'livell għoli ta' incertezza kemm għaċ-ċittadini kif ukoll għan-negozji.

Fid-dawl tat-tagħlimiet meħuda mill-istadji bikrin tal-pandemija, hemm bżonn ta' approċċ ikkoordinat tajjeb, prevedibbli u trasparenti għall-adozzjoni tar-restrizzjonijiet fuq il-libertà tal-moviment. Il-prevenzjoni tat-tixrid tal-virus, is-salvagwardja tas-saħħa taċ-ċittadini kif ukoll iż-żamma tal-moviment liberu fl-Unjoni, taħt kundizzjonijiet sikuri, huma kruċjali għall-isforzi biex l-ekonomija tal-UE tinbena mill-ġdid b'mod sikur u biex jiġi żgurat funzjonament bla xkiel tas-suq intern. Hija meħtieġa attenzjoni speċjali biex tiġi żgurata attività ekonomika transfruntiera mingħajr restrizzjonijiet.

- **Konsistenza mad-dispożizzjonijiet eżistenti fil-qasam ta' politika**

Din ir-rakkomandazzjoni sservi biex timplimenta d-dispożizzjonijiet eżistenti relatati mar-restrizzjonijiet tal-libertà tal-moviment għal raġunijiet ta' saħħa pubblika.

- **Konsistenza ma' politiki oħra tal-Unjoni**

Din ir-rakkomandazzjoni hija konformi ma' politiki oħra tal-Unjoni, fosthom dawk li jirrigwardaw is-saħħa pubblika u l-kontrolli fil-fruntieri interni.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

It-Trattat dwar il-Funzjonament tal-Unjoni Ewropea (TFUE), u b'mod partikolari l-Artikoli 21(2), 46, 52(2), 168(6) u 292.

⁶

<https://eur-lex.europa.eu/legal-content/MT/TXT/?uri=CELEX:52020DC0318>

- **Sussidjarjetà (għall-kompetenza mhux esklużiva)**

L-Artikolu 292 TFUE jippermetti lill-Kunsill jadotta rakkomandazzjonijiet. Skont din id-dispożizzjoni, il-Kunsill għandu jaġixxi fuq proposta mill-Kummissjoni fil-każijiet kollha meta t-Trattati jipprovdu li għandu jadotta atti fuq proposta mill-Kummissjoni.

Dan japplika fis-sitwazzjoni attwali, peress li meħtieġ approċċ konsistenti biex jiġu evitati aktar perturbazzjonijiet ikkawżati minn miżuri unilaterali u mhux ikkoordinati biżżejjed li jirrestringu l-moviment liberu fl-Unjoni. L-Artikolu 21(1) TFUE jistipula li kull ċittadin tal-Unjoni għandu d-dritt li jmur minn post għal ieħor u li joqgħod liberament fit-territorju tal-Istati Membri, salvi l-limitazzjonijiet u l-kondizzjonijiet stabbiliti fit-Trattati u d-dispożizzjonijiet meħuda sabiex dan jitwettagħ. Jekk ikun meħtieġ li tittiehed azzjoni mill-Unjoni biex jintlaħaq dan l-oġġettiv, il-Parlament Ewropew u l-Kunsill, li jaġixxu skont il-proċedura leġislattiva ordinarja, jistgħu jadottaw dispożizzjonijiet bil-ħsieb li jiffaċilitaw l-eżerċizzju ta' dawn id-drittijiet.

Skont l-Artikolu 46 TFUE, il-Parlament Ewropew u l-Kunsill, li jaġixxu skont il-proċedura leġislattiva ordinarja u wara li jikkonsultaw mal-Komitat Ekonomiku u Soċjali, għandhom joħroġu direttivi jew jaġmlu regolamenti li jistipulaw l-miżuri li jkunu meħtieġa sabiex iġibu l-libertà tal-moviment tal-ħaddiema, kif definit fl-Artikolu 45.

Skont l-Artikolu 49(1) TFUE, ir-restrizzjonijiet għal-libertà tal-istabbiliment għandhom ikunu pprojbiti. Skont l-Artikolu 56(1) TFUE, ir-restrizzjonijiet fuq il-libertà li jiġu pprovduti servizzi fl-Unjoni għandhom ikunu pprojbiti wkoll. Dan jinkludi restrizzjonijiet fuq il-libertà li wieħed jirċievi servizzi fi Stat Membru ieħor.

Bis-saħħa tal-Artikolu 52(2) TFUE, il-Parlament Ewropew u l-Kunsill, li jaġixxu skont il-proċedura leġislattiva ordinarja u wara konsultazzjoni mal-Komitat Ekonomiku u Soċjali, għandhom joħroġu direttivi għall-koordinazzjoni tad-dispożizzjonijiet maħsuba biex jipprovdu miżuri speċjali rigward l-eżerċizzju tal-libertà tal-istabbiliment adottati għal raġunijiet ta' politika pubblika, sigurtà pubblika u saħħa pubblika. Skont l-Artikolu 62 TFUE, dik id-dispożizzjoni tapplika bl-istess mod għas-servizzi.

Skont l-Artikolu 168(6), il-Kunsill, fuq proposta mill-Kummissjoni, jista' jadotta wkoll rakkomandazzjonijiet għall-finijiet li jiġi żgurat livell għoli ta' protezzjoni tas-saħħa tal-bniedem fid-definizzjoni u l-implimentazzjoni tal-politiki u l-attivitajiet kollha tal-Unjoni.

- **Proporzjonalità**

L-adozzjoni ta' miżuri unilaterali jew mhux ikkoordinati x'aktarx twassal għal restrizzjonijiet fuq il-moviment liberu li jkunu inkonsistenti u frammentati, u dan jirriżulta f'incertezza għaċ-ċittadini tal-Unjoni meta jeżerċitaw id-drittijiet tagħhom tal-UE. Il-proposta ma tmurx lil hinn minn dak li huwa meħtieġ u proporzjonat biex jintlaħaq l-oġġettiv maħsub.

3. RIŻULTATI TAL-EVALWAZZJONIJIET EX-POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex-post/kontrolli tal-idoneità tal-leġislazzjoni eżistenti**

mhux applikabbli.

- **Konsultazzjonijiet mal-partijiet ikkonċernati**

Il-proposta tqis id-diskussjonijiet li saru f'intervalli regolari mal-Istati Membri minn mindu ġew implimentati l-ewwel restrizzjonijiet temporanji, l-informazzjoni disponibbli dwar is-sitwazzjoni epidemjoloġika li qed tevolve, l-evidenza xjentifika disponibbli rilevanti u r-rispons dirett miċ-ċittadini tal-Unjoni, inkluż fil-kuntest tal-bosta ittri indirizzati lill-Kummissjoni Ewropea.

- **Valutazzjoni tal-impatt**

mhux applikabbli.

- **Drittijiet fundamentali**

Il-libertà tal-moviment hija dritt fundamentali minqax fl-Artikolu 45 tal-Karta tad-Drittijiet Fundamentali tal-Unjoni Ewropea. Bla hsara għall-prinċipju ta' proporzjonalità, jistgħu jsiru limitazzjonijiet f'dawk il-kazijiet biss fejn ikun meħtieġ u fejn ġenwinament jintlaħqu l-oġettivi ta' interess ġenerali rikonoxxuti mill-Unjoni jew il-ħtieġa li jiġu protetti d-drittijiet u l-libertajiet tal-oħrajn. L-Artikolu 21 tal-Karta jipprojbixxi r-restrizzjoni abbażi ta' nazzjonalità fil-kamp ta' applikazzjoni tat-Trattati.

F'konformità mad-Direttiva 2004/38/KE tal-Parlament Ewropew u tal-Kunsill⁷, id-drittijiet tal-moviment liberu jistgħu jiġu ristretti biex jipproteġu ċerti interessi pubbliċi, jiġifieri l-protezzjoni tas-saħħa pubblika, il-politika pubblika u s-sigurtà pubblika. Tali limitazzjonijiet iridu jiġu applikati f'konformità mal-prinċipji ġenerali tad-dritt tal-UE, b'mod partikolari l-proporzjonalità u n-nondiskriminazzjoni kif ukoll ir-rispett għad-drittijiet fundamentali. Jenħtieġ li l-miżuri jkunu bbażati fuq kunsiderazzjonijiet tas-saħħa pubblika u għalhekk ma jistgħux jestendu lil hinn minn dak li huwa strettament meħtieġ biex jissalvagwardjaw l-interess pubbliku li ġġustifika l-adozzjoni tagħhom.

Kull limitazzjoni għad-dritt tal-moviment liberu tal-ħaddiema fl-Unjoni li tkun iġġustifikata għal raġunijiet ta' politika pubblika, ta' sigurtà pubblika jew ta' saħħa pubblika trid tkun meħtieġa, proporzjonata u bbażata fuq kriterji oġġettivi u nondiskriminatorji. Kull limitazzjoni trid tkun adatta biex tiżgura l-ksib tal-oġġettivi li mixtieq jintlaħqu; u ma tkunx tmur lil hinn minn dak li hu meħtieġ biex dak l-għan jintlaħaq.

Din ir-Rakkomandazzjoni ma għandhiex tinftehem bħala li tiffacilita jew tinkoraġġixxi l-adozzjoni ta' restrizzjonijiet għall-moviment liberu stabbiliti matul il-pandemija. Pjuttost, l-għan hu li tipprovdi approċċ ikkoordinat fil-każ li Stat Membru jiddeċiedi li jintroduci tali restrizzjonijiet. Id-deċiżjoni dwar jekk għandhomx jiġu introdotti restrizzjonijiet għall-moviment liberu tibqa' r-responsabbiltà tal-Istati Membri, li jridu jaġixxu f'konformità mad-dritt tal-Unjoni. Bl-istess mod, l-Istati Membri jzommu l-flessibbiltà li ma jintroduçux restrizzjonijiet anki jekk il-kriterji u l-limiti stabbiliti f'din ir-Rakkomandazzjoni jintlaħqu.

4. IMPLIKAZZJONIJIET BAĠITARJI

Xejn

⁷ Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE." (GU L 158, 30.4.2004, p. 77).

5. ELEMENTI OHRA

• Spjegazzjoni fid-dettall tad-dispożizzjonijiet speċifiċi tal-proposta

Approċċ ikkoordinat fost l-Istati Membri jehtieg sforzi kongunti fuq erba' punti ewlenin: l-applikazzjoni ta' kriterji u limiti komuni fid-deċizzjoni dwar jekk għandhomx jiġu introdotti restrizzjonijiet għall-moviment liberu, l-immappjar ta' kriterji komuni bl-użu ta' kodiċi tal-kuluri maqbul, l-adozzjoni ta' approċċ komuni fir-rigward tal-miżuri applikati għal persuni li jiċċaqalqu lejn u minn żoni identifikati bħala ta' riskju oġġla, u li l-pubbliku jingħata informazzjoni ċara, komprensiva u f'waqtha dwar kwalunkwe restrizzjoni u rekwiżiti akkumpanjanti.

Sabiex jiġi żgurat li l-proċess ikun manigevoli u trasparenti, il-proposta tiffoka fuq tliet kriterji, jiġifieri r-rata kumulattiva fuq 14-il jum tan-notifiki tal-każijiet ta' COVID-19, ir-rata ta' testijiet b'riżultat pożittiv, u r-rata tal-ittestjar. Jenhtieg li dawn il-kriterji mbagħad jiġu applikati għaż-żoni differenti, idealment għar-regjuni tal-Istati Membri. Jenhtieg li jkunu biss iż-żoni b'rata ta' ttestjar ta' aktar minn 250 test tal-COVID-19 għal kull 100 000 abitant li jiġu vvalutati skont dawn il-kriterji, biex jiġi żgurat li jkun hemm *data* robusta biżżejjed.

Bl-użu ta' dawn il-kriterji, ir-restrizzjonijiet jistgħu jiġu applikati, jekk jiġu applikati, għal regjuni b'rata kumulattiva fuq 14-il jum tan-notifiki tal-każijiet ta' COVID-19 ta' 50 jew iktar u b'rata ta' testijiet b'riżultat pożittiv ta' 3% jew aktar. Ir-restrizzjonijiet jistgħu jiġu applikati għal regjuni fejn ir-rata kumulattiva fuq 14-il jum tan-notifiki tal-każijiet ta' COVID-19 tkun aktar minn 150 għal kull 100 000 abitant anki jekk ir-rata ta' testijiet b'riżultat pożittiv tkun inqas minn 3%. Il-kriterji u l-limiti stabbiliti huma bbażati fuq diskussjonijiet estensivi mal-Istati Membri u fuq id-*data* pprovduta minnhom.

Bl-użu tad-*data* pprovduta mill-Istati Membri, iċ-Ċentru Ewropew għall-Prevenzjoni u l-Kontroll tal-Mard (ECDC) se jipproduċi mapep aġġornati regolarment, imqassmin skont ir-regjuni, li jindikaw jekk il-limiti deskritti hawn fuq intlaħqux f'żona partikolari.

Meta la jintlaħaq il-livell limitu tar-rata kumulattiva fuq 14-il jum tan-notifiki tal-każijiet ta' COVID-19 u lanqas ma jintlaħaq il-livell limitu għar-rata ta' testijiet b'riżultat pożittiv, jenhtieg li r-regjun ikun immarkat bħala "aħdar". Meta jintlaħaq wiehed biss mil-livelli limitu, jenhtieg li r-regjuni jkunu mmarkati bħala "oranj". Meta jintlaħqu ż-żewġ livelli limitu, jenhtieg li r-regjun jiġi mmarkat bħala "aħmar". Meta ma jkunx hemm biżżejjed *data* disponibbli jew ir-rata tal-ittestjar ma tintlaħaqx, jenhtieg li r-regjun jiġi mmarkat bħala "griż".

Jenhtieg li l-mapep żviluppati mill-ECDC jiffaċilitaw approċċ ikkoordinat għall-proċessi tat-teħid tad-deċizzjonijiet tal-Istati Membri stess, u jiżguraw li kwalunkwe deċizzjoni meħuda mill-Istati Membri tkun konsistenti u kkoordinata sew.

Pereżempju, l-Istati Membri jistgħu, bl-użu ta' dawn il-kriterji u livelli limitu, japplikaw restrizzjonijiet minn żona

- (a) b'rata kumulattiva fuq 14-il jum tan-notifiki tal-każijiet ta' COVID-19 ta' 70 u rata ta' testijiet b'riżultat pożittiv ta' 5.5% ("żona ħamra"); jew
- (b) b'rata kumulattiva fuq 14-il jum tan-notifiki tal-każijiet ta' COVID-19 ta' 175 għal kull 100 000 abitant, irrispettivament mir-rata ta' testijiet b'riżultat pożittiv ("żona ħamra").

B'kuntrast ma' dan, jenhtieg li l-Istati Membri ma japplikawx restrizzjonijiet fuq il-moviment minn żona

- (c) b'rata kumulattiva fuq 14-il jum tan-notifiki tal-kazijiet ta' COVID-19 ta' 20 u rata ta' testijiet b'rizultat pozittiv ta' 2.5% ("żona ħadra");
- (d) b'rata kumulattiva fuq 14-il jum tan-notifiki tal-kazijiet ta' COVID-19 ta' 55 u rata ta' testijiet b'rizultat pozittiv ta' 1.5% ("żona orangjo", jistgħu japplikaw il-preżentazzjoni ta' formoli tal-lokalizzazzjoni tal-passiġġieri jew l-ittestjar);
- (e) b'rata kumulattiva fuq 14-il jum tan-notifiki tal-kazijiet ta' COVID-19 ta' 20 u rata ta' testijiet b'rizultat pozittiv ta' 4.5% ("żona orangjo", jistgħu japplikaw il-preżentazzjoni ta' formoli tal-lokalizzazzjoni tal-passiġġieri jew l-ittestjar).

Jenhtieg li mbagħad din il-mappa sservi bħala l-bażi għall-proċessi tat-tehid tad-deċiżjonijiet tal-Istati Membri, li jkunu kkoordinati, kemm jista' jkun, skont kronoloġija maqbula:

- (a) Kull ġimgha: iċ-Ċentru Ewropew għall-Prevenzjoni u l-Kontroll tal-Mard jippubblika verżjoni aġġornata tal-mappa bil-kodiċi tal-kuluri.
- (b) Il-Hamis: L-Istati Membri li jkunu beħsiebhom japplikaw restrizzjonijiet għal persuni li jivvjaġġaw minn żona kklassifikata bħala "ħamra" jew "griza" jinfurmaw lill-Istati Membri l-oħra u lill-Kummissjoni bl-intenzjoni tagħhom.
- (c) It-Tnejn: jenhtieg li l-miżuri notifikati minn Stat Membru jidhlu fis-seħħ, ħlief minħabba ċirkostanzi eċċezzjonali.

Jekk tiġi segwita din il-kronoloġija tkun żgurata l-koordinazzjoni fost l-Istati Membri u tiżdied il-prevedibbiltà, iċ-ċertezza tad-dritt u l-konformità li jkunu ta' benefiċċju għaċ-ċittadini u n-negozji.

Proposta għal

RAKKOMANDAZZJONI TAL-KUNSILL

dwar approċċ ikkoordinat għar-restrizzjoni tal-moviment liberu b'reazzjoni għall-pandemija tal-COVID-19

(Test b'rilevanza għaž-ZEE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 21(2), l-Artikolu 46, l-Artikolu 52(2), l-Artikolu 168(6) u l-ewwel u t-tieni sentenza tal-Artikolu 292 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Iċ-ċittadinanza tal-Unjoni tagħti lil kull ċittadin tal-Unjoni d-dritt tal-moviment liberu.
- (2) Skont l-Artikolu 21(1) tat-Trattat dwar il-Funzjonament tal-Unjoni Ewropea (TFUE), kull ċittadin tal-Unjoni għandu d-dritt li jmur minn post għal ieħor u li joqgħod liberament fit-territorju tal-Istati Membri, salvi l-limitazzjonijiet u l-kondizzjonijiet stabbiliti fit-Trattati u d-dispożizzjonijiet meħuda sabiex dan jitwettaq. Id-Direttiva 2004/38/KE tal-Parlament Ewropew u tal-Kunsill⁸ tagħti effett lil dak id-dritt. L-Artikolu 45 tal-Karta tad-Drittijiet Fundamentali tal-Unjoni Ewropea (il-Karta) jipprevedi wkoll libertà ta' moviment u ta' residenza.
- (3) Skont l-Artikolu 45(1) TFUE, għandu jkun żgurat il-moviment liberu tal-ħaddiema fi ħdan l-Unjoni. Il-kisba ta' dan l-oġġettiv tinvolvi d-dritt tal-ħaddiema tal-Istati Membri li jiċċaqalqu liberament fl-Unjoni sabiex iwettqu attivitajiet bħala persuni impjegati soġġetti għal kwalunkwe limitazzjoni ġustifikata għal raġunijiet ta' politika pubblika, sigurtà pubblika jew saħħa pubblika.
- (4) Skont l-Artikolu 49(1) TFUE, ir-restrizzjonijiet għal-libertà tal-istabbiliment ta' ċittadini ta' Stat Membru fi Stat Membru ieħor għandhom ikunu pprojbiti.
- (5) Skont l-Artikolu 56(1) TFUE, ir-restrizzjonijiet fuq il-libertà li jiġu pprovduti servizzi fl-Unjoni għandhom ikunu pprojbiti wkoll. Dan jinkludi d-dritt tal-fornituri tas-servizzi li jaqsmu l-fruntiera sabiex jipprovidu servizzi u d-dritt tar-riċevituri tas-servizz li jivvjagġaw lejn il-pajjiż tal-fornitur tas-servizz sabiex jirċievu s-servizz. Il-kisba ta' dawn l-oġġettivi tiġġustifika l-koordinazzjoni ta' miżuri li l-Istati Membri

⁸ Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE." (GU L 158, 30.4.2004, p. 77).

jistgħu jikkunsidraw li jadottaw għal raġunijiet ta' saħħa pubblika fir-rigward ta' persuni li mhumiex ċittadini.

- (6) Skont l-Artikolu 168(1) TFUE, fid-definizzjonijiet u fl-implimentazzjoni tal-politiki u l-attivitajiet kollha tal-Unjoni jrid jiġi żgurat livell għoli ta' protezzjoni tas-saħħa tal-bniedem.
- (7) Fit-30 ta' Jannar 2020, id-Direttur Ġenerali tal-Organizzazzjoni Dinjija tas-Saħħa (WHO) iddikjara emerġenza tas-saħħa pubblika ta' rilevanza internazzjonali minħabba t-tifqigha globali ta' coronavirus ġdid, li tikkawża l-marda tal-Coronavirus 2019 (COVID-19). Fil-11 ta' Marzu 2020, id-WHO għamlet il-valutazzjoni li l-COVID-19 tista' tiġi kkaratterizzata bħala pandemija.
- (8) Biex jillimitaw it-tixrid tal-virus, l-Istati Membri adottaw diversi miżuri, li whud minnhom kellhom impatt fuq id-dritt taċ-ċittadini tal-Unjoni li jiċċaqalqu u jgħixu liberament fit-territorju tal-Istati Membri, bħal restrizzjonijiet fuq id-dhul jew rekwiżiti għal vjaġġaturi transfruntiera biex jagħmlu l-kwarantina.
- (9) Fit-13 ta' Frar 2020, il-Kunsill adotta l-Konklużjonijiet dwar il-COVID-19⁹ li fihom heġġeġ lill-Istati Membri jaġixxu flimkien, f'kooperazzjoni mal-Kummissjoni, b'mod proporzjonat u xieraq biex tiġi żviluppata koordinazzjoni mill-qrib u msahħa bejn l-Istati Membri biex tiġi żgurata l-effikaċja tal-miżuri kollha, inkluż, jekk ikun meħtieġ, miżuri rigward l-ivvjaġġar, filwaqt li jiġi ssalvagwardjat il-moviment liberu fl-Unjoni, biex tiġi żgurata l-aħjar protezzjoni tas-saħħa pubblika.
- (10) Fl-10 ta' Marzu 2020, il-Kapijiet ta' Stat jew ta' Gvern tal-Unjoni Ewropea enfasizzaw il-bżonn ta' approċċ Ewropew kongunt fir-rigward tal-COVID-19.
- (11) Fis-16 ta' Marzu 2020, il-Kummissjoni adottat Linji gwida għal miżuri ta' ġestjoni tal-fruntieri biex tiġi protetta s-saħħa u tiġi żgurata d-disponibbiltà tal-oġġetti u tas-servizzi essenzjali¹⁰. Fis-17 ta' Marzu 2020, il-Kapijiet ta' Stat jew ta' Gvern tal-Unjoni Ewropea approvaw dawn il-Linji Gwida.
- (12) Fit-30 ta' Marzu 2020, il-Kummissjoni adottat Linji Gwida rigward l-eżerċitar tal-moviment liberu tal-haddiema¹¹ matul it-tifqigha tal-COVID-19 biex tiżgura li l-haddiema mobbli u l-persuni li jaħdmu għal rashom fl-Unjoni, b'mod partikolari dawk f'okkupazzjonijiet kritiċi fil-ġlieda kontra l-pandemija, ikunu jistgħu jaslu sal-post tax-xogħol tagħhom.
- (13) Fil-15 ta' April 2020, il-President tal-Kummissjoni Ewropea u l-President tal-Kunsill Ewropew stabbilew "Pjan Direzzjonali Ewropew kongunt għat-tnehhija tal-miżuri ta' konteniment tal-COVID-19"¹², li skontu jenħtieġ li r-restrizzjonijiet għall-moviment liberu jitnehhew ladarba s-sitwazzjoni epidemjoloġika tikkonverġi b'mod suffiċjenti u r-regoli tat-tbегhid soċjali jiġu applikati b'mod wiesa' u responsabbli.
- (14) Fis-7 ta' Mejju 2020, il-Kummissjoni adottat Gwida dwar il-moviment liberu tal-professjonisti fil-kura medika u l-armonizzazzjoni minima tat-taħriġ fir-rigward tal-

⁹ ĠU C 57, 20.2.2020, p. 4.

¹⁰ ĠU C 86I, 16.3.2020, p. 1.

¹¹ ĠU C 102I, 30.3.2020, p. 12.

¹² https://ec.europa.eu/info/sites/info/files/communication_-_a_european_roadmap_to_lifting_coronavirus_containment_measures_0.pdf

miżuri ta' emergenza tal-COVID-19 — rakkomandazzjonijiet rigward id-Direttiva 2005/36/KE¹³ biex tgħin lill-Istati Membri jindirizzaw in-nuqqas ta' persunal.

- (15) Fit-13 ta' Mejju 2020, il-Kummissjoni adottat, bħala parti minn pakkett ta' linji gwida u rakkomandazzjonijiet, Komunikazzjoni lejn approċċ gradwali u kkoordinat għar-ritorn tal-libertà ta' moviment u t-tneħħija tal-kontrolli fil-fruntieri interni¹⁴. Il-Komunikazzjoni tipproponi approċċ ikkoordinat u gradwali li jenħtiegħ li jibda billi jitneħħew ir-restrizzjonijiet bejn iż-żoni jew l-Istati Membri b'sitwazzjonijiet epidemjoloġiċi simili biżżejjed. Jenħtiegħ li l-approċċ ikun flessibbli u jkun jinkludi l-possibbiltà li jergħu jiddaħhlu ċerti miżuri jekk is-sitwazzjoni epidemjoloġika tkun titlob hekk. Skont il-Komunikazzjoni, jenħtiegħ li l-Istati Membri jaġixxu abbażi ta' kriterji epidemjoloġiċi, il-kapaċità li japplikaw miżuri ta' konteniment matul il-vjaġġ kollu, u kunsiderazzjonijiet ekonomiċi u soċjali.
- (16) Fil-11 ta' Ġunju 2020, il-Kummissjoni adottat Komunikazzjoni lill-Parlament Ewropew, lill-Kunsill Ewropew u lill-Kunsill dwar it-tielet valutazzjoni tal-applikazzjoni tar-restrizzjoni temporanja fuq l-ivvjaġġar mhux essenzjali lejn l-UE¹⁵, li fiha hegġet bil-qawwa lill-Istati Membri biex jiffinalizzaw il-proċess tat-tneħħija tar-restrizzjonijiet għall-moviment liberu fl-Unjoni.
- (17) Fis-16 ta' Lulju 2020, il-Kummissjoni adottat Linji Gwida dwar il-haddiema staġonali fl-UE fil-kuntast tat-tifqigħa tal-COVID-19¹⁶, li fihom tipprovdi gwida lill-awtoritajiet nazzjonali, l-ispettorati tax-xogħol u s-sħab soċjali biex jiggarrantixxu d-drittijiet, is-saħħa u s-sikurezza tal-haddiema staġonali, u biex jiżguraw li l-haddiema staġonali jkunu konxji mid-drittijiet tagħhom.
- (18) Biex jiġi ffaċilitat il-fluss bla xkiel tal-merkanzija fl-Unjoni, il-Kummissjoni adottat Komunikazzjoni dwar l-implimentazzjoni tal-Korsiji Hodor permezz tal-Linji gwida għal miżuri ta' ġestjoni tal-fruntieri biex tiġi protetta s-saħħa u tiġi żgurata d-disponibbiltà tal-oġġetti u tas-servizzi essenzjali¹⁷, il-Linji Gwida dwar l-iffaċilitar tal-Operazzjonijiet tal-Merkanzija bl-Ajru waqt it-tifqigħa tal-COVID-19¹⁸, u l-Linji gwida dwar il-harsien tas-saħħa tal-baħħara, tal-passiġġieri u ta' persuni oħrajn li jkunu jinsabu abbord il-bastimenti u dwar ir-ripatrijazzjoni u l-arranġamenti tal-ivvjaġġar tagħhom¹⁹.
- (19) Fid-dawl tat-tnaqqis fl-għadd ta' każijiet tal-COVID-19 madwar l-Unjoni matul ix-xhur ta' Ġunju u Lulju 2020, ħafna Stati Membri nehhew ir-restrizzjonijiet għall-moviment liberu imposti matul l-ewwel mewġa ta' infezzjonijiet.
- (20) Hekk kif l-għadd ta' każijiet tal-COVID-19 beda jizzied fil-parti l-kbira tal-Unjoni f'Awwissu 2020, xi Stati Membri bdew idaħhlu mill-ġdid ir-restrizzjonijiet għall-moviment liberu.
- (21) Ir-restrizzjonijiet għall-moviment liberu tal-persuni fl-Unjoni stabbiliti biex jillimitaw it-tixrid tal-COVID-19 jenħtiegħ li jkunu bbażati fuq raġunijiet speċifiċi u limitati ta' interess pubbliku, jiġifieri l-protezzjoni tas-saħħa pubblika. Jenħtiegħ li dawn jiġu applikati f'konformità mal-prinċipji ġenerali tad-dritt tal-UE, b'mod partikolari l-

¹³ ĠU C 156, 8.5.2020, p. 1.

¹⁴ ĠU C 169, 15.5.2020, p. 30

¹⁵ <https://eur-lex.europa.eu/legal-content/MT/TXT/?uri=CELEX:52020DC0399>

¹⁶ ĠU C 235I, 17.7.2020, p. 1.

¹⁷ ĠU C 96I, 24.3.2020, p. 1.

¹⁸ ĠU C 100I, 27.3.2020, p. 1.

¹⁹ ĠU C 119, 14.4.2020, p. 1

proporzjonalità u n-nondiskriminazzjoni. Din ir-Rakkomandazzjoni maħsuba biex tiffaċilita l-applikazzjoni ta' dawn il-prinċipji, b'mod ikkoordinat, għas-sitwazzjoni eċċezzjonali kkawżata mill-pandemija tal-COVID-19. Għalhekk, jenħtiegħ li l-mekkaniżmi stabbiliti b'din ir-Rakkomandazzjoni jkunu limitati strettament fil-kamp ta' applikazzjoni u fiż-żmien għar-restrizzjonijiet adottati b'reazzjoni għal din il-pandemija.

- (22) Miżuri unilaterali f'dan il-qasam għandhom il-potenzjal li jikkawżaw perturbazzjonijiet sinifikanti peress li n-negozji u ċ-ċittadini qed iħabbtu wiċċhom ma' firxa wiesgħa ta' miżuri divergenti u li jinbidlu malajr. Dan huwa partikolarment dannuż f'sitwazzjoni fejn l-ekonomija Ewropea diġà giet affettwata b'mod sinifikanti mill-virus.
- (23) Din ir-Rakkomandazzjoni tfittex li tiżgura koordinazzjoni akbar fost l-Istati Membri li jikkunsidraw l-adozzjoni ta' miżuri li jirrestringu l-moviment liberu għal raġunijiet ta' saħħa pubblika. Hemm bżonn ta' approċċ ikkoordinat fost l-Istati Membri biex jitnaqqas l-impatt tar-restrizzjonijiet fuq iċ-ċittadini tal-Unjoni u l-ekonomija, filwaqt li jissahħu t-trasparenza u l-prevedibbiltà, filwaqt li jiġi żgurat livell għoli ta' protezzjoni tas-saħħa tal-bniedem.
- (24) Approċċ ikkoordinat fost l-Istati Membri jeħtiegħ sforzi kongunti fuq il-punti ewlenin li ġejjin: l-applikazzjoni ta' kriterji u livelli limitu komuni meta jiġi deċiż jekk għandhomx jiġu introdotti restrizzjonijiet għall-moviment liberu, immappjar tar-riskju ta' trażmissjoni tal-COVID-19 abbażi ta' kodiċi tal-kuluri maqbul, u approċċ ikkoordinat fir-rigward tal-miżuri, jekk ikun hemm, li jistgħu jiġu applikati b'mod xieraq għall-persuni li jiċċaqalqu bejn iż-żoni, skont il-livell tar-riskju ta' trażmissjoni f'dawk iż-żoni.
- (25) Sitt xhur wara l-kriżi, hemm aktar informazzjoni dwar l-aktar miżuri effettivi li jridu jittiehdu, abbażi ta' skambji regolari bejn l-Istati Membri u l-Kummissjoni. Il-kriterji u l-livelli limitu stabbiliti f'din ir-Rakkomandazzjoni huma bbażati fuq id-*data* pprovduta mill-Istati Membri.
- (26) Fid-dawl tas-sitwazzjoni epidemjoloġika li qed tevolvi, jenħtiegħ li l-Kummissjoni, appoġġata miċ-Ċentru Ewropew għall-Prevenzjoni u l-Kontroll tal-Mard, tivvaluta b'mod regolari l-kriterji, il-htigijiet tad-*data* u l-livelli limitu stabbiliti f'din ir-Rakkomandazzjoni, inkluż jekk iridux jitqiesu kriterji oħra, bħar-rati ta' ospitalizzazzjoni jew ir-rati ta' okkupanża tal-unità tal-kura intensiva.
- (27) Jenħtiegħ li l-Istati Membri japplikaw sett ikkoordinat ta' indikaturi u metodoloġija għall-klassifikazzjoni epidemjoloġika taż-żoni u r-reġjuni. Biex jillimitaw ir-restrizzjonijiet għal dak li jkun strettament meħtiegħ, jenħtiegħ li l-Istati Membri, kemm jista' jkun, jimmiraw li jillimitaw ir-restrizzjonijiet, b'mod nondiskriminatorju, għall-persuni li jkunu ġejjin minn żoni jew reġjuni speċifiċi milquta b'mod partikolari minflok it-territorju kollu ta' Stat Membru.
- (28) Jenħtiegħ li din ir-Rakkomandazzjoni ma tinftehimx bħala li tiffaċilita jew thegġegħ l-adozzjoni ta' restrizzjonijiet għall-moviment liberu stabbiliti b'reazzjoni għall-pandemija, iżda pjuttost tfittex li tipprovdi approċċ ikkoordinat f'każ li Stat Membru jiddeċiedi li jintroduċi tali restrizzjonijiet. Id-deċiżjoni dwar jekk għandhomx jiġu introdotti restrizzjonijiet għall-moviment liberu tibqa' r-responsabbiltà tal-Istati Membri, li jridu jaġixxu f'konformità mar-rekwiżiti tad-dritt tal-Unjoni. Bl-istess mod, l-Istati Membri jżommu l-flessibbiltà li ma jintroduċux restrizzjonijiet anki jekk il-kriterji u l-limiti stabbiliti f'din ir-Rakkomandazzjoni jintlaħqu.

- (29) Jenhtieg li r-restrizzjonijiet fuq il-moviment liberu jkunu kkunsidrati biss meta l-Istati Membri jkollhom biżżejjed evidenza biex jiġġustifikaw tali restrizzjonijiet f'termini tal-benefiċċju tagħhom għas-saħħa pubblika u jkollhom raġunijiet validi biex jemmnu li r-restrizzjonijiet ikunu effettivi.
- (30) Jenhtieg li l-mapep li jindikaw l-istatus tal-kriterji komuni għar-reġjuni tal-UE jkunu ppubblikati u aġġornati kull ġimgħa miċ-Ċentru Ewropew għall-Prevenzjoni u l-Kontroll tal-Mard, bl-użu tad-*data* pprovduta mill-Istati Membri.
- (31) Biex titjieb il-koordinazzjoni fost l-Istati Membri u tiżdied il-prevedibbiltà għall-pubbliku, jenhtieg li l-Istati Membri jużaw kronoloġija maqbula meta jikkunsidraw li jimponu restrizzjonijiet fuq il-libertà tal-moviment minhabba t-tifqigha tal-COVID-19.
- (32) Biex tiġi llimitata l-perturbazzjoni lis-suq intern u l-hajja familjari waqt li tkun għaddejja l-pandemija, il-vjaġġaturi b'funzjoni jew htieġa essenzjali, bhall-haddiema jew il-persuni li jahdmu għal rashom li jeżerċitaw okkupazzjonijiet kritiċi, il-haddiema transfruntiera, il-haddiema tat-trasport jew il-fornituri tas-servizzi tat-trasport, il-baħħara, u l-persuni li jivvjaġġaw għal raġunijiet imperattivi tan-negozju jew tal-familja, inklużi l-membri tal-familja transfruntiera li jivvjaġġaw fuq bażi regolari, jenhtieg li ma jkunux obbligati jagħmlu l-kwarantina.
- (33) Informazzjoni ċara, f'waqtha u komprensiva għall-pubbliku hija kruċjali biex jiġu llimitati l-impatti ta' kwalunkwe restrizzjoni fis-seħh fuq il-moviment liberu, u tiżgura prevedibbiltà, ċertezza tad-dritt u konformità miċ-ċittadini,

ADOTTA DIN IR-RAKKOMANDAZZJONI:

Prinċipji Ġenerali

1. Kull restrizzjoni għall-moviment liberu tal-persuni fl-Unjoni stabbiliti biex tillimita t-tixrid tal-COVID-19 jenhtieg li tkun ibbażata fuq raġunijiet speċifiċi u limitati ta' interess pubbliku, jiġifieri l-protezzjoni tas-saħħa pubblika. Huwa neċessarju li dawn il-limitazzjonijiet jiġu applikati f'konformità mal-prinċipji ġenerali tad-dritt tal-Unjoni, b'mod partikolari l-proporzjonalità u n-nondiskriminazzjoni. Għalhekk, jenhtieg li kwalunkwe miżura li tittiehed testendi lil hinn minn dak li huwa strettament meħtieġ biex tiġi salvagwardjata s-saħħa pubblika.
2. Jenhtieg li kwalunkwe restrizzjoni titneħħa hekk kif is-sitwazzjoni epidemjoloġika tippermetti.
3. Ma jista' jkun hemm l-ebda diskriminazzjoni bejn l-Istati Membri, pereżempju billi jiġu applikati regoli aktar ġenerużi għall-ivvjaġġar lejn u minn Stat Membru ġar meta mqabbel mal-ivvjaġġar lejn u minn Stati Membri oħra fl-istess sitwazzjoni epidemjoloġika.
4. Ir-restrizzjonijiet ma jistgħux ikunu bbażati fuq in-nazzjonalità tal-persuna kkonċernata, iżda jenhtieg li jkunu bbażati fuq fejn kienet il-persuna matul l-14-il jum ta' qabel il-wasla.
5. Jenhtieg li l-Istati Membri jilqgħu dejjem liċ-ċittadini tagħhom stess u liċ-ċittadini tal-Unjoni u l-membri tal-familja tagħhom residenti fit-territorju tagħhom, u jenhtieg li jiffacilitaw it-tranzitu rapidu minn got-territorji tagħhom.
6. Jenhtieg li l-Istati Membri jagħtu attenzjoni partikolari lill-ispeċifitàjiet tar-reġjuni transfruntiera u lill-htieġa ta' kooperazzjoni fil-livell lokali u reġjonali.
7. Jenhtieg li l-Istati Membri jiskambjaw regolarment l-informazzjoni dwar il-kwistjonijiet kollha koperti mill-kamp ta' applikazzjoni ta' din ir-rakkomandazzjoni.

Kriterji komuni

8. Jenhtieg li l-Istati Membri jqisu l-kriterji li ġejjin meta jikkunsidraw li jirrestringu l-moviment liberu b'reazzjoni għall-pandemija tal-COVID-19:
- (a) ir-“rata kumulattiva fuq 14-il jum tan-notifiki tal-każijiet ta' COVID-19”, jiġifieri, l-għadd totali ta' każijiet ta' COVID-19 godda nnotifikati għal kull 100 000 abitant f'żona partikolari fl-aħħar 14-il jum;
 - (b) ir-“rata ta' testijiet b'riżultat pożittiv”, jiġifieri, il-perċentwal tat-testijiet b'riżultat pożittiv minn fost it-testijiet kollha għall-infezzjoni tal-COVID-19 imwettqa f'żona partikolari matul l-aħħar ġimgha;
 - (c) ir-“rata tal-ittestjar”, jiġifieri, l-għadd ta' testijiet għall-infezzjoni tal-COVID-19 għal kull 100 000 abitant imwettqa f'żona partikolari matul l-aħħar ġimgha.

Data dwar il-kriterji komuni

9. Biex jiġi żgurat li tkun disponibbli *data* komprensiva u komparabbli, jenhtieg li l-Istati Membri, fuq bażi ta' kull ġimgha, jipprovdu d-*data* dwar il-kriterji msemmijin fil-punt 8 liċ-Ċentru Ewropew għall-Prevenzjoni u l-Kontroll tal-Mard.

Jenhtieg ukoll li l-Istati Membri jipprovdu din id-*data* fil-livell reġjonali biex jiżguraw li kwalunkwe miżura tkun tista' tiġi mmirata lejn dawk ir-reġjuni fejn tkun strettament meħtieġa.

Livelli limitu komuni meta jiġu kkunsidrati r-restrizzjonijiet tal-moviment liberu

10. Jenhtieg li l-Istati Membri ma jirrestringux il-moviment liberu tal-persuni li jivvjagġaw lejn jew minn Stat Membru ieħor
- (a) b'rata kumulattiva fuq 14-il jum tan-notifiki tal-każijiet ta' COVID-19 ta' inqas minn 50 każ ġdid ta' COVID-19 għal kull 100 000 abitant; jew
 - (b) b'rata ta' testijiet b'riżultat pożittiv tat-testijiet għall-infezzjoni tal-COVID-19 ta' inqas minn 3%;

dment li l-Istat Membru kkonċernat ikollu rata ta' ttestjar ta' kull ġimgha ta' aktar minn 250 test għall-infezzjoni tal-COVID-19 għal kull 100 000 abitant.

Bħala eċċezzjoni, fl-Istati Membri fejn ir-rata kumulattiva fuq 14-il jum tan-notifiki tal-każijiet ta' COVID-19 tkun oġġla minn 150 għal kull 100 000 abitant, jenhtieg li l-kriterju fl-ittra (b) ma japplikax.

11. Jenhtieg li l-Istati Membri jqisu d-distribuzzjoni reġjonali tal-każijiet fi Stati Membri oħrajn. Kull meta jkun possibbli, jenhtieg li r-restrizzjonijiet għall-moviment liberu jiġu ċirkoskritti fid-dawl tas-sitwazzjoni tar-reġjuni affettwati tal-Istat Membru kkonċernat. Għal dan il-ġħan, jenhtieg li l-livelli limitu msemmijin fil-punt 10 jiġu applikati għal-livell reġjonali, mingħajr ma jiġi llimitat il-moviment liberu lejn jew minn reġjuni oħra ta' dak l-Istat Membru li jilhqqu l-livelli limitu.

Immappjar taż-żoni ta' riskju meta jiġu kkunsidrati r-restrizzjonijiet tal-moviment liberu

12. Abbazi tad-*data* pprovduta mill-Istati Membri, jenhtieg li ċ-Ċentru Ewropew għall-Prevenzjoni u l-Kontroll tal-Mard għandu jippubblika mappa tal-pajjiżi tal-

UE/ŻEE²⁰, imqassma skont ir-regġuni, sabiex jappoġġa t-teħid tad-deċiżjonijiet tal-Istati Membri. F'din il-mappa, jenħtieġ li ż-żoni jiġu mmarkati bil-kuluri li ġejjin:

- (a) bl-aħdar, jekk ir-rata kumulattiva fuq 14-il jum tan-notifiki tal-każijiet ta' COVID-19 tkun inqas minn 25 u r-rata ta' testijiet b'riżultat pożittiv tat-testijiet għall-infezzjoni tal-COVID-19 tkun inqas minn 3%;
 - (b) bl-oranġjo, jekk ir-rata kumulattiva fuq 14-il jum tan-notifiki tal-każijiet ta' COVID-19 tkun inqas minn 50 imma r-rata ta' testijiet b'riżultat pożittiv tat-testijiet għall-infezzjoni tal-COVID-19 tkun ta' 3% jew aktar, jew, jekk ir-rata kumulattiva fuq 14-il jum tan-notifiki tal-każijiet ta' COVID-19 tkun minn 25 sa 150 iżda r-rata ta' testijiet b'riżultat pożittiv tat-testijiet għall-infezzjoni tal-COVID-19 tkun inqas minn 3%;
 - (c) bl-aħmar, jekk ir-rata kumulattiva fuq 14-il jum tan-notifiki tal-każijiet ta' COVID-19 tkun ta' 50 jew aktar u r-rata ta' testijiet b'riżultat pożittiv tat-testijiet għall-infezzjoni tal-COVID-19 tkun ta' 3% jew aktar, jew jekk ir-rata kumulattiva fuq 14-il jum tan-notifiki tal-każijiet ta' COVID-19 tkun aktar minn 150 għal kull 100 000 abitant;
 - (d) bil-griz, jekk ma jkunx hemm biżżejjed informazzjoni biex jiġu vvalutati l-kriterji fil-punt 10 jew jekk ir-rata tal-ittestjar tkun 250 test għall-infezzjoni tal-COVID-19 jew inqas għal kull 100 000 abitant. Jenħtieġ li jintużaw sfumaturi differenti tal-griz biex issir distinzjoni bejn iż-żewġ każijiet.
13. Kull ġimgha, jenħtieġ li ċ-Ċentru Ewropew għall-Prevenzjoni u l-Kontroll tal-Mard jippubblika verżjoni aġġornata tal-mappa.

Koordinazzjoni bejn l-Istati Membri u kronoloġija komuni

14. L-Istati Membri li beħsiebhom japplikaw restrizzjonijiet fuq il-persuni li jivvjaġġaw lejn jew minn zona kklassifikata bħala “hamra” jew “griza” skont il-punt 12(c) u (d), abbażi tal-proċessi tat-teħid tad-deċiżjonijiet tagħhom stess, jenħtieġ li jinfurmaw lill-Istati Membri l-oħrajn u lill-Kummissjoni bl-intenzjoni tagħhom nhar ta' Ħamis.
- Għal dan l-ghan, jenħtieġ li l-Istati Membri jużaw in-network stabbilit tar-Rispons Politiku Integrat f'Sitwazzjonijiet ta' Kriżi (IPCR). Jenħtieġ li l-punti ta' kuntatt tal-IPCR jiżguraw li l-informazzjoni tingħadda lill-awtoritajiet kompetenti tagħhom mingħajr dewmien.
- Hliet għal ċirkostanzi eċċezzjonali, jenħtieġ li l-miżuri kkomunikati minn Stat Membru skont dan il-punt jidhlu fis-seħh it-Tnejn tal-ġimgha ta' wara.
15. Meta jikkunsidraw japplikaw xi restrizzjonijiet, jenħtieġ li l-Istati Membri jqisu wkoll is-sitwazzjoni epidemjoloġika fit-territorju tagħhom stess, inklużi l-politiki tal-ittestjar, l-ghadd ta' testijiet imwettqa u r-rata ta' testijiet b'riżultat pożittiv, u indikaturi epidemjoloġiċi oħrajn.
16. Jenħtieġ li l-Istati Membri ma jimponu l-ebda restrizzjoni fuq persuni li jivvjaġġaw lejn jew minn zona kklassifikata bħala “hamra” skont il-punt 12(c) li tinsab fi Stat

²⁰

F'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 (“Ftehim dwar il-ħruġ”), dan jirreferi ugwalmment għar-Renju Unit matul il-perjodu ta' tranżizzjoni msemmi fl-Artikolu 127(1) tal-Ftehim dwar il-ħruġ.

Membru ieħor jekk ma jimponux l-istess restrizzjonijiet fuq iż-żoni kklassifikati bħala “homor” skont il-punt 12(c) li jkunu jinsabu fit-territorju tagħhom stess.

17. Jenhtieg li l-Istati Membri jinfurmaw minnufih lill-Istati Membri l-oħrajn u lill-Kummissjoni bit-tnehhija ta' kwalunkwe miżura restrittiva introdotta qabel, li jenhtieg li tidhol fis-seħh malajr kemm jista' jkun.

Jenhtieg li r-restrizzjonijiet għall-moviment liberu jitnehhew meta zona terġa' tiġi kklassifikata bħala “orangjo” jew “ħadra” skont il-punt 12, dment li jkunu għaddew mill-inqas 14-il jum mill-introduzzjoni tagħhom.

18. Sa mhux aktar tard minn sebat ijiem wara l-adozzjoni ta' din ir-Rakkomandazzjoni, jenhtieg li l-Istati Membri jneħhu gradwalment ir-restrizzjonijiet applikati fuq iż-żoni li ma jkunux ikklassifikati bħala “homor” jew “griżi” skont il-punt 12 qabel l-adozzjoni ta' din ir-Rakkomandazzjoni.

Qafas komuni fir-rigward tal-miżuri possibbli għall-vjaġġaturi li jkunu ġejjin minn żoni ta' riskju oġhla

19. Jenhtieg li l-Istati Membri ma jirrifjutawx id-dhul ta' persuni li jivvjaġġaw minn Stati Membri oħrajn.

L-Istati Membri li jintroduċu restrizzjonijiet għall-moviment liberu, abbażi tal-proċessi tat-teħid tad-deċiżjonijiet tagħhom stess, jistgħu jirrikjedu li l-persuni li jivvjaġġaw minn zona kklassifikata bħala “ħamra” jew “griża” skont il-punt 12(c) u (d)

(a) jagħmlu l-kwarantina; jew

(b) jagħmlu test għall-infezzjoni tal-COVID-19 wara l-wasla.

Kull meta jkun possibbli, jenhtieg li l-possibbiltà li jsiru t-testijiet għall-infezzjoni tal-COVID-19 minflok il-kwarantina tkun l-għażla ppreferuta.

Jenhtieg li l-vjaġġaturi jingħataw l-għażla li jissostitwixxu t-test imsemmi fl-ittra (b) b'test għall-infezzjoni tal-COVID-19 imwettaq qabel it-tluq.

20. Jenhtieg li l-Istati Membri jirrikonoxxu b'mod reċiproku r-riżultati tat-testijiet għall-infezzjoni tal-COVID-19 imwettqa fi Stati Membri oħrajn minn korpi tas-saħħa ċċertifikati.

21. Jenhtieg li l-vjaġġaturi b'funzjoni jew htieġa essenzjali ma jkunux meħtieġa jagħmlu l-kwarantina, b'mod partikolari:

(a) Il-ħaddiema jew persuni li jaħdmu għal rashom li jeżerċitaw okkupazzjonijiet kritiċi, ħaddiema transfruntiera u stazzjonati kif ukoll ħaddiema staġonali kif imsemmi fil-Linji Gwida rigward l-eżerċitar tal-moviment liberu tal-ħaddiema²¹ matul it-tifqigħa tal-COVID-19;

(b) ħaddiema tat-trasport jew fornituri ta' servizzi tat-trasport, inklużi sewwieqa ta' vetturi tal-merkanzija li jgħorru oġġetti għall-użu fit-territorju kif ukoll dawki li sempliċiment jgħaddu bi tranżitu;

(c) tfal tal-iskola, studenti u trainees li jivvjaġġaw barra mill-pajjiż fuq bazi ta' kuljum;

(d) persuni li jivvjaġġaw għal raġunijiet imperattivi ta' familja jew negozju;

²¹ ĠU C 102I, 30.3.2020, p. 12.

- (e) diplomatiċi, persunal ta' organizzazzjonijiet internazzjonali u persuni mistiedna minn organizzazzjonijiet internazzjonali li l-preżenza fiżika tagħhom hija meħtieġa għall-funzjonament tajjeb ta' dawn l-organizzazzjonijiet, persunal militari u haddiema tal-ghajjnuna umanitarja u persunal tal-protezzjoni ċivili fil-qadi tal-funzjonijiet tagħhom;
 - (f) passiġġieri fi tranżitu;
 - (g) baħħara;
 - (h) ġurnalisti, fil-qadi ta' dmirijiethom.
22. L-Istati Membri jistgħu jirrikjedu li persuni li jaslu minn zona kklassifikata bħala "ħamra", "oranjjo" jew "griża" skont il-punt 12(c), (b) u (d) jipprezentaw formoli tal-lokalizzazzjoni tal-passiġġieri, b'mod partikolari dawk li jaslu bl-ajruplan, f'konformità mar-rekwiżiti tal-protezzjoni tad-*data*. Kull meta jkun possibbli, jenħtieġ li tintuża għażla diġitali għall-informazzjoni tal-lokalizzazzjoni tal-passiġġieri sabiex jiġi ssimplifikat l-ipproċessar, filwaqt li jiġi żgurat aċċess ugwali għaċ-ċittadini kollha.
 23. Meta jkun iġġustifikat, l-Istati Membri jistgħu jikkunsidraw li jirrakkomandaw li persuni li jivvjaġġaw minn zona kklassifikata bħala "oranjjo" skont il-punt 12(b) jagħmlu tal-inqas it-test għall-infezzjoni tal-COVID-19 qabel it-tluq jew mal-wasla.
 24. Kwalunkwe miżura applikata għall-persuni li jaslu minn zona kklassifikata bħala "ħamra", "oranjjo" jew "griża" skont il-punt 12(c), (b) u (d) ma tistax tkun diskriminatorja, jiġifieri, jenħtieġ li tapplika bl-istess mod għaċ-ċittadini tal-Istat Membru kkonċernat li jirritornaw.
 25. Jenħtieġ li l-Istati Membri jiżguraw li kwalunkwe rekwiżit formali impost fuq iċ-ċittadini u n-negozji jipprovdi benefiċċju konkret għall-isforzi tas-saħħa pubblika biex tiġi miġġielda l-pandemija u ma johloqx piż amministrattiv żejjed u bla bżonn.
 26. Jekk persuna tiżviluppa s-sintomi mal-wasla fid-destinazzjoni tagħha, ikun jenħtieġ li l-ittestjar, id-dijanjożi, l-iżolament u t-traċċar tal-kuntatti jsiru skont il-prattika lokali, u d-dhul ma jiġix irrifjutat. Jenħtieġ li l-informazzjoni dwar każijiet misjuba mal-wasla tiġi kondiviża immedjatament mal-awtoritajiet tas-saħħa pubblika tal-pajjiżi li l-persuna kkonċernata kienet qed tirisjedi fihom matul l-14-il jum preċedenti għall-finijiet tat-traċċar tal-kuntatti, bl-użu tas-Sistema ta' Twissija Bikrija u ta' Reazzjoni.
 27. Jenħtieġ li r-restrizzjonijiet ma jiddux il-forma ta' projbizzjonijiet fuq l-operat ta' ċerti servizzi tat-trasport.

Komunikazzjoni u informazzjoni lill-pubbliku

28. Jenħtieġ li l-Istati Membri jipprovdu informazzjoni ċara, komprensiva u f'waqtha lill-partijiet ikkonċernati rilevanti u lill-pubbliku ġenerali dwar kwalunkwe restrizzjoni għall-moviment liberu, kwalunkwe rekwiżit ta' akkumpanjament (pereżempju testijiet negattivi għall-infezzjoni tal-COVID-19 jew formoli tal-lokalizzazzjoni tal-passiġġieri), kif ukoll dwar il-miżuri applikati għall-vjaġġaturi li jivvjaġġaw minn żoni ta' riskju ogħla.

B'mod partikolari, jenħtieġ li l-Istati Membri, jinfurmaw malajr kemm jista' jkun lill-pubbliku bi kwalunkwe restrizzjoni ġdida introdotta jew imneħħija, ikkomunikata lill-Istati Membri l-oħrajn u lill-Kummissjoni skont il-punti 14 u 17.

Jenħtieġ li din l-informazzjoni tkun disponibbli wkoll fuq il-pjattaforma web "Re-open EU", li jenħtieġ li tinkludi kontroreferenza għall-mappa ppubblikata

regolarment miċ-Ċentru Ewropew għall-Prevenzjoni u l-Kontroll tal-Mard skont il-punti 12 u 13.

Jenhtieg li s-sustanza tal-miżuri, il-kamp ta' applikazzjoni ġeografika tagħhom u l-kategoriji ta' persuni li l-miżuri japplikaw għalihom jigu deskritti b'mod ċar.

Magħmul fi Brussell,

Għall-Kunsill
Il-President